

ভাকুটকুট

ভাৰতীয় একমুখী ব্যংগাত্মক বাৰ্তাশ্ৰেণী



এই সংখ্যাৰ আকৰ্ষণ :

- ★ বেবেবিবাং কবিতা চ'ৰা
- ★ পূৰ্ণা মথাউৰি চেলেকা ভি ডি ও চাৰ :
- কাটাৰ্ণাৰ চোবোৱা অফিচাৰ ★
- ★ ভাইৰ প্ৰেমত পৰি (লঘু বসন্তক গল্প)

॥ ভাকুটকুট পত্ৰক, হাঁহি হাঁহি আৰু হাঁহক

বি কে কোঁৱৰ, চাৰ্কোলেচন মেনেজাৰ, (অবৈতনিক)

সম্পাদকৰ ভূমিকা

॥ টকা গোটাক ॥



মাৰ্চ এণ্ডিং হেনো চলিছে। সেমেকা-সেমেকিকৈ। চেমেকা-চেমেকিকৈ। অলপ ওলাওঁ। অলপ নোলাওঁ। ঈশ্বৰসকল, চাবসকল, টকা গোটাক। টকা লাগে। আজিকালি মৰিবলৈও টকা লাগে। মৰাৰ পাছত পুতি থবলৈও ঠাই লাগিব, পুৰিবলৈও খৰি লাগিব, অলপ শকত-আবত চাবক মৰাৰ পাছত জলাবলৈ হলেও মটৰৰ টাইয়াৰো লাগিব। গতিকে সোৱে-বাওঁৱে এসোপা টকা গোটাক।

এতিয়া মাৰ্চ এণ্ডিং চলিছে। ডাঙৰ ডাঙৰ মুৰব্বী চাবসকললৈ ডা-ডাঙৰীয়াৰ ফালৰ পৰা কতয়ে কিমান ফোন আহিছে কি পাত্ৰ — “অমুকাৰ নামত টাৰ-পলিনৰ অৰ্ধাৰ দিয়ক, তমুকাৰ লগত অলপ ৬০/৪০ কৰক, নহলে আপোনাক একেবাৰে কাৰ্বি আংলঙলৈ বদলি কৰিম।”

হে মোৰ চাবসকল; লিদাৰসকলক গোটাকেৰেক টকা যোগাৰ কৰি দিয়ক। নহলে চাকৰি নেবাচিব। সকলো কালে তেল ঘাঁহি ঘাঁহি পিছল কৰি ৰাখক। তেতিয়াহে সবকি যাব পাৰিব।

চাবসকল; বিভাগীয় অৱষ্টিত টকা কেইটি খবছ কৰি শেষ কৰক। নহলে আবে বেলুং সাজিব।

হে মোৰ ডা-ডাঙৰীয়া সকল; দেউতাসকল; আইসকল; এই অধমে ঘাটৰ কৰিছো, ছহাও জুৰিছো ছই-চাৰিখন দামী দামী গাড়ী কিনক। ছই তিনিমহলীয়া ঘৰ গোটাকেৰেক বনাওক। কাৰণ আপোনাসবৰ চানচ মাত্ৰ পাঁচ বছৰৰ বাবেহে। ইয়াৰ পাছত উজান কোন ঘাটত পৰে কোনে জানে। এইয়া উজান মৰাৰ বছৰ। মোনা ভৰাই লওক।

হে মোৰ দেউতা বোপাসকল, এই পূৰ্বী কথাটো বাদেই, সিপুৰীতো আজিকালি টকা লাগে। যিহে জাকে-জাকে যমপুৰীলৈ জীৱবিলাক যাব লাগিছে। তাতে হেনো তেনেই হেঁচা-ঠেলা। গতিকে ঘোঁচ-ঘাচ দি অলপ আগতীয়াকৈ এটি স্পিচিয়েল চিট যোগাৰ কৰি ৰাখক। আজিকালি গৰু-গাইবোৰ মদি-হাজি শেষ হোৱাত আৰু জৱায়্যাবোৰৰ ভীৰ হোৱাত বৈতৰণি নদীত গৰু নেজত খৰি পাৰ হোৱা বাৱস্থাটোও বোলে উঠাই দিছে। তাৰ বদলি ঘাত্ৰীৰ ভিৰ হোৱাত প্ৰীমাৰ চলোৱাৰ ব্যৱস্থা কৰিছে। তাৰ বাবেও আপোনাসবক

লাগে টকা। মাথো টকা। টকা!! সেয়েহে টকা গোটাক!!! ★

—বিমল ৰাজখোৱা

ভাকুটকুট প্ৰিণ্টাৰ

খবৰ কৰক : সুন্দৰ আৰু নিৰ্ভুল ছপা কামৰ বাবে।

মেইন ৰোড, ধেমাজি নগৰ।

চাৰ্কিট হাউচৰ সমুখ। পিন - ৭৮৭০৫৭।

চমৰাজানৰ দলং কেতিয়াকৈ হ'ব হেৰা ভলং

চমৰাজানৰ দলংখন আজি বহুদিনৰ আগ-
তেই বাৰিষাৰ বানে উটুৱাই নিলে। নিলে আক
নিলে। আক যোৰা নেলাগিল। NH-52 ৰোড
টিত তেনেই বগ-কৈলাৰ লাগিল। ডাক্তৰ
কবিৰাজে কাম নিদিয়া হৈছে। ভেলোৰ ডাক্ত-
ৰৰ কথাই নাই একেবাৰে নেলুৰ ডাক্তৰেও যোৰা
দিব নোৱাৰা বেমাৰ লাগিল। শৱদত শুনিবলৈ
বোলে আমাৰ দিশপুৰৰ ফালৰ বৰদেউতা ইলেক-
ট্ৰনিক হিট ডাক্তৰেও চকু ফুৰাই গ'লহি। আমাৰ
গমধৰ বীৰবন্তো কথাই নাই। আহোঁতে যাওঁতে
গম্মি-পিটি থকাৰ উপৰিও গমগমনি, ধমধমনি
মাৰিয়েই থাকে। আনফালেদি বৰ্হমানে আঙ-
পকীয়া লিদৰ আমা ভগাবাপু ফোপোনা অথহুইও
আহি চকু ফুৰাই গ'লহি। ক'তা ধেমাজিৰ বুকুত

লাগি থকা চমৰাজান নামৰ ছিগা ৰাস্তা টুকুৰাৰ
ওপৰত দলংখন আজিকোপতি নহ'ল। বাৰিষা পালে-
হিয়েই এথোন। আন নহলেও আমাৰ সাংবাদিক
মথাই আমাৰ জিলা চাহাবক অলপ বিশ্বাস
কৰিছে। তেৰাই এই কাম ফেৰা কৰাত গুৰু
দিয়ক। নহলে আমি হাবুডীয়া ভকতসকলে হাবু-
ডুবুকে গোটেই বাৰিষাটো মৰিব লাগিব।
আমি ভলং মথাইনো ৰাইজক কি উত্তৰ দিম!
ৰাইজে সুধিছে হেৰা ভলং, দলং কেতিয়াকৈ
হ'ব ??? আমি কৈছো ৰাইজ, ওপৰজনলৈ চাওক
তেৰা কৃপা দৃষ্টিকে সাৰোগত কৰি বাৰিষা খৰালি
বহবৰ পাছত বহব পাৰ কৰি দিয়ক !!! ★

ভলং বৰপাত্ৰ

পিতাইলৈ চিঠি

— গকুল চুতীয়া

(জাতীয় পিতা মহাত্মাৰ প্ৰতি)

মৰমৰ পিতাই,

নৱকৰ পৰা তহঁতৰ সকলোলৈকে 'নাল
লগা সেৱা আগবঢ়ালো। আজি তোক আমাৰ
অসম দেশখনৰ শিক্ষা ব্যৱস্থাটোৰ বিষয়ে থুল
মূল এটা আভাষ দিব বিচাৰিছো। একৈশ শতাব্দী-
কাৰ আগভাগতো অৰ্থাৎ নক্ষত্ৰ যুগতো যে এনে
বেথা লগা অৱস্থা তাক বাকী সভ্য দেশবিলাকে
দেখি অট্টহাস্ত কৰে। নকৰিবনো কিয় বিদ্যালয়
বুলিলে পমুৱা ঘৰ! ছাল-বেৰ নাইকীয়া এই
যেন ভাগি পৰিবহে খহি। শিক্ষকসকলো কম
নহয় (অৱশ্যে সকলো নহয়) একা। ক, খ,
কেইটা শুদ্ধকৈ পঢ়িব নজনা যুজ্জাক সৈনিক

সকল প্ৰায়বোৰ প্ৰাথমিক শিক্ষাৰ শিক্ষক।
অৰ্থাৎ যিয়ে ধনে বলে যুঁজি জিকিব পাৰে সিহে
প্ৰকৃততে শিক্ষকৰ চাকৰি পায়। এইবোৰ বকলা
মেলিলে আকৌ আমাৰ ৰজা ঘৰৰ টিটিকাই
হঁতৰ খ'ৰা নাকত খৰ লাগে নহয়। হেঃ হেঃ
কথাটো তই চাগে জানই। পিতাই, বহুতো
শিক্ষকে আকৌ ঘুটুং পানী নহলে চকু মেলিবই
নোৱাৰে। দিনৰ দিনটো ল'ৰা-ছোৱালী মথাই
লংকাৰ বণ বিদ্যালয়তে আয়োজন কৰে।

উফালে মন্ত্ৰীকে আদি কৰি সঞ্চালক,
শিক্ষা ব'ৰ্ডৰ চেয়াৰমেনহঁতেও (স্বাধীনতা পাছৰ

পৰাই ক্ৰমাৎ বেছি) শিক্ষা ব্যৱস্থাতোক পৈত্ৰিক সম্পত্তি যেন জ্ঞান কৰি তুলাচনী হাতত লয় কোনফালে কাৰ কিমান ওজন। হায় ! হায়! তোৰ বাম ৰাজ্যৰ দিন।

অন্তহাতেদি আমাৰ ল'ৰা মথাও জানো কম অত্যাচাৰী। পৰীক্ষা ঘৰত আটাই পাৰি চিঞৰিব। চোকা টেকেলা জাতীয় শিক্ষকক কথাই কথাই অপমান, মুখ মেলেং শিক্ষকক ভুয়সী প্রশংসা। সবস্বতী আইও টিকাৰ তলত লুকাই। বাঃ বাঃ কেনে মজা ! পিতাই, তই নকল নকৰি বৰ ভাল উদাহৰণ নেদেখুৱালি, যিহেতু তোক হেডপণ্ডিতে বেয়া পালে। মনত আছেনে? মুঠৰ ওপৰত আজিৰ পৰীক্ষা পৰীক্ষা নহয়। বৰ বিহহে যেনিবা। এৰা ! এইবোৰহে আচল দিনৰ শিক্ষা।

স্কুল, কলেজ, ইউনিভাৰ্চিটিৰ সম্মুখেদি মা-ভনী যাব নোৱাৰি। ডাঙৰ সৰু হিচাপ নাই। ছোৱালী হ'লেই হ'ল শকুন্তলা সীতাৰ ৰূপ বন্দনা

'ইলো ইলো আই লাভ ইউ' দিন ছপৰতে টনা আজোৰা। আনকি ছাত্ৰী বাসতো মাৰীচ ৰাৱণৰ প্ৰৱেশ। পিতাই একে-বাৰে বামৰাজ্য। বিকট বিকট চিঞৰে বিশ্ববিদ্যালয়ৰ চৌহদক সম্ভাষণ জনায়।

আনকি নৱাগত সকলকো চব ঘোঁচা সোধাই পৰিচয় লোৱা হয়। মিথুন, অমিতাভৰ প'জ লৈ প্ৰৱীনসকলে নবীনসকলক আদৰণি জনায়। পিতাই এইবোৰ বহুত কথা। লিখি থাকিলে ওৰকে নপৰে। অৱশ্যে দুই এজন ভাল শিক্ষক ছাত্ৰ মাজে মাজে আবিভাৱ হয়, সেয়ে সকলোটি বেয়া বুলি বা ভাল বুলি ক'লে তোৰ পুত্ৰ জীয়াই নাথাকিব।

পুনৰ নাল লগা সেৱাৰে।

ইতি

(পাছৰ সংখ্যা
ৰাজনৈতিক পটভূমিত)

তোৰ মৰমৰ
নবাধম পুত্ৰ



শৰ্মা কমাৰচিয়েল ষ্টোৰচ

SHARMA COMMERCIAL STORES

THANA TINIALI, DHEMAJI

(Opposite BISHNU MANCIR

সকলো ধৰণৰ ছপাশালৰ কাগজ-পত্ৰ, অফিচ আৰু স্কুল-কলেজৰ বাৱতীয় সামগ্ৰীৰ লগতে অসংখ্য মনোহাৰী সামগ্ৰীৰ একমাত্ৰ নিৰ্ভৰযোগ্য প্ৰতিষ্ঠান।

ঃ চেংচেং ভকভক — চেঙাতেল মৰা বাতৰি :

ঃ পুৰণা মথাউৰি চেলেকা ভি ভি ও চাৰ :

ঃ কাটাঁতাৰ চোবোৱা অফিচাৰ :

এ সময়ৰ কথা। আমাৰ দেমেজজী মূল-
কতে এটি ভি ভি ও চাৰে তেৰাৰ খুব সদৃশ
জিভাখনে পুৰণা মথাউৰি সোপাকে চেলেকি
চেলেকি নতুনকৈ বনাই জৱাহৰ বোজগাব
যোজনাৰ আলিবাট বন্ধাইছিল। কাগজ-পত্ৰে
আছিল জৱাহৰ আলি। আচলতে এইবোৰ
আছিল পুৰণা মথাউৰি। স্বৰ্গীয় পেৰাচুত বাই-
লুঙৰ বিপটৰ ভিত্তিত — এসময়ত বৰগেলনী
আৰু দেমেজজী দুয়োটা আঞ্চলিক কেছেটতে
বাজিব পৰা আমাৰ ভি ভি ও টিয়ে হেনো
তাহানি দিনত পুৰণা কেছেটটোতে নতুন গান
বজায় আমাৰ পুৰণা প্ৰধান মহাজনাৰ নামত
পুৰণা মথাউৰি ওপৰতে নতুন চাইনবৰ্ড লগাই
তেৰাৰ গৌৱৰ বৃদ্ধি কৰিছিল। তলৰ উল্লে-
খিত পথসমূহে তাৰ জলন্ত স্বাক্ষৰ :— তিনি-
ঘৰীয়াৰ পৰা জীয়াটল হাইস্কুললৈ দীঘলগড়া
পথ। বৰবামৰ পৰা শালমাৰীলৈ। জামুগুৰি
পাঁচআলিৰ পৰা গপাকলৈকে এই পুৰণা মথা-

উৰি খণ্ডসমূহ জৱাহৰ বোজগাবত সোমোৱায়
আমাৰ ভি ভি ও টিয়ে নিজবো আনবো ঘৰৰ
পৰৰ সকলোৱে বোজগাব ধোঁগাব কৰিলে। আনহে
নেলাগে বামভকত নলাটোৰ খান্দি উঠোৱা
পাৰটোও আমাৰ ভি ভি ও কেছেটত নতুনকৈ
বাজি 'জৱাহৰ' আলিবাট হৈ পৰিল।

তাবোপৰি ভি ভি ও চাৰে কেইবাখনো
গাঁও পঞ্চায়তৰ কাৰ্যালয় চৌহদত কাটাঁতাৰ
দিয়া এটি নতুন কেছেট বজায় শুনাইছিল।
শেষত যেনিবা ভি ভি ও টিয়ে নিজ মুখে গোটেই
সোপা কাটাঁতাৰ হেনো চুবাই শেষ কৰি অফি-
চৰ ভিতৰতে কাটাঁতাৰ সমূহ হবণ পূৰণ কৰি
সোপাকে নমঃ কৰি পেদালে। এইবিলাক
আমাৰ ভি ভি ও 'টাৱাৰ' দিনৰ কথা। আজি
কালি সেই বামও নাই অৰোখ্যাও নাই।
আ বা বা বা। ★

মামৰ মেহতাৰ

ঃ পটেশ্বৰী পেণ্ডৰ প্ৰেমৰ পিৰপিৰনি :

ঃ ডিলে ডিলে হিলি গল দলোৱা ভকত :

ঃ মাদ্ৰ দহ হাজাৰ ফাইল :

॥ হিঃ হিঃ হিঃ, হেঃ হেঃ হেঃ ॥

ত্ৰাহি মধুসুধন। ত্ৰাহি মধুসুধন ॥

ত্ৰাহি মধুসুধন !! ডিল অক লাভ চোৰ মিউ
মিউ ছং ছং ছং। মেকুবীয়ে পোৰা মাছ
খালে ও খালে। আমাৰ পটেশ্বৰী বাইৰ পীৰিতি
জুইয়ে জাকে জাকে ছগা সোপা পুৰি তেনেই

তহিলং কৰিছে। কোনোবাই ঘৰ ছবাৰ এৰি
পটেশ্বৰী ভয়ত পলাই ফুৰিছে। কোনোবাই
ৰাজহুৱাভাৱে বিয়া কৰাম বুলি কৈও টোপাই
বুৰ মাৰিছে। কোনোবা দলোৱা ভকতে ছানছ
লৈছে। কোনোবা ডিলঅক লাভ ছোৱে তেৰাৰ
ভয়তে পলাই ফাট মাৰিলে। আমাৰ পটেশ্বৰী

বাইয়ে ঠগবাজী বুলি কৈ গালি পাৰি পাৰি
চেঙেল লৈ কোবাবলৈ লৈছে। শেষত দহ
হাজাৰমান সবকাই বেহাই দিছে। কোনোবা
মোজোল চাবে গুৱাহাটীত নে প্ৰেমৰ ঘাটিত
পীৰিতি জমাওঁতে পটেশ্বৰী বাইৰ লগত টনা
আজোৰা কৰি থাকোঁতে পুলিচে পায় আমাৰ
চাহাবক মাবত পায়খানা বাহিৰ কৰি দিছে।
উপায় নেপায় ডিঙিত থকা সোণৰ চেইন দালকে
দি বখমপি বাচি আহিছে। তথাপিও আমাৰ
পটেশ্বৰী বাই টাৱাৰ গৰম হৈয়ে আছে। যি
ব'তে পায় কটি ভাজি খায়েই ফুৰিছে। এছ ই
ব পৰা জে ই লৈকে পটেশ্বৰী বাইৰ প্ৰেমৰ
জুইত জাপদি মৰিয়েই আছে। আমাৰ বাইৰ
হেনো এখনি ফুল লভ দোকানোও আছে।
দোকান ঘৰৰ অভাৱত আজি বহু দিন ধৰি
লভিং চাউল, চেনি, কেবাচিন সোপা বতাহতে
ফুৰি ফুৰিছে। চেনিবোৰ একেবাৰে কিন্তু জেনা-
পাঁৰ দৰে মিঠা। গ্ৰাহকৰ খায় হেনো বৰ ভাল

পাইছে। আমাৰ বাইৰ এখন ফিৰফিৰিয়া
গাড়ীও আছে। মাত্ৰ পোন্ধৰ হাজাৰতে হেনো
কৰবাত পালে। এইবোৰ — সাধু কথা ইমা-
নতে থলো। আমাৰ পটেশ্বৰী বাইৰ হুখতে
হুখীহৈ আমি আপোনাৱৰক এটি হুখৰ গানকে
গুনালো।

দলোৱা ভকতে দালালী কৰি

মোজোল চুহি খায়,

হায়ৰে পটেশ্বৰী বাই।

খণ্ডৰ কোবত চেঙেল খুলি

দিছা দলিয়াই

হায়ৰে পটেশ্বৰী বাই।

তথাপিও কোনেও তোমাক

নকৰে পৰোৱাই।

বিশ্বে বিশ্বে পাংপাতি মৌ চুহি খায়

হায়ৰে পটেশ্বৰী বাই। ★

পীৰিতি দলে

ঃ টিলাপথাৰৰ ৰঙা চিলনী ধেমাজিত বিচৰণ ঃ

— বিজ্ঞানদৈ বৰা

টিলাপথাৰৰ ফালৰ ভংসনা দেহা নামৰ
এগৰাকী ৰঙা চিলনীয়ে বিত্ৰকু পিদ্ধি আমাৰ
ধেমাজি মূলুকৰ বৰ চাব সৰু চাবসকলৰ
টেবুলৰ কাষৰে-পাজৰে ইতিমধ্যে বিচৰণ কৰি
কেতিয়াবা বহি, কেতিয়াবা খন্তুক জমাই টেবু-
লৰ গৰাকীহঁতৰ চেনেহৰ হাঁহ-কুকুৰা পোৱা-
লী মখা থপিয়াবলৈ দৃষ্টি নিৰ্দ্দেশ কৰিছে।
ইতিমধ্যে তেৰাই আমাৰ টিলাপথাৰৰ টিলা
পেলুৰ নামৰ এটি লিদ্ৰৰ চাবক একেবাৰে
টিলা কৰি পেলাইছে বুলিও বাতৰিত প্ৰকাশ।
চিলনী দিদিয়ে হেনো চিলচিলিয়া জাতৰ
লিদ্ৰী বুলিও গম পোৱা গৈছে। টিলাপথাৰৰ

সিপাবে থকা আমাৰ মেৰপেছ হুৰ্ভেড চাবৰ
লগতো তেৰীৰ কিবা জেলেপীয়া সম্পৰ্ক আছে
বুলিও প্ৰকাশ। তাবোপৰি দিদিয়ে বোলে মহি-
লাসকলৰ বাবে কিবা নকৰি চকৰী গোটাই
দিবলৈ অলপ গহীন জাতীয় মাননীও উদবন্ত
কৰিছে বুলি জানিব পৰা গৈছে।

গঠিকে আমি আমাৰ বৰ চাব, সৰু চাব
সকলক চিলনী দিদিৰ পাল্লাত সোমাই জহ-
মামে যোৱাৰ পৰা নিজক সাৱধান কৰি ৰাখি-
বলৈ ভাকুটকুৰ ফালৰ পৰা আগতীয়াকৈ সন্নি-
য়াই থলো। ★

মইনা-মইনীহঁতৰ বকলা

মৰমৰ মইনা-মইনীহঁত,

ছাইস্কুলৰ শিক্ষান্তৰ পৰীক্ষাৰ দুই এদিনৰ ভিতৰতে হ'ব। বহুতো মইনা-মইনীয়ে হয়তো টকা-পইচা অভাৱত পৰি ফৰ্ম-ফিলাপকে কৰিব নোৱাৰিলে। সেইসকল দুৰ্ভাগীয়া মইনাৰ সৈতে আমিও বেজাৰ কৰিছো।

পৰীক্ষা দিবলৈ সাজু হোৱাসকলৰ বহুতে পঢ়া-শুনাৰ বাবে টিউচন-ফিউচন কৰিবও পৰা নাই। আজিকালি নগৰৰ ফালে অকল টিউচনেই টিউচন। টিউচনৰ অবিহনে গত্যন্ত নাই।

পৰীক্ষা ঘৰত নকল-চকল কৰি বদনাম নানিবা। আমাৰ বৈতৰণিৰ এই পাবত হ'লে তেনে নকল-চকল বিলাক নাই আৰু ভালও নেপায়। যি আছে আচল।



শেষত পৰীক্ষাৰ বাবে সাজু হোৱা সকলো মইনা-মইনীকে মৰম চেনেহেৰে কৃত-কাৰ্য্যতাৰ বাবে শুভেচ্ছা জনালো।

ইতি

তোমালোকৰ
স্বৰ্গীয় গেদেলা নিচাও
বৈতৰণি তিনিআলি।

অকণিৰ পণ

— পুষ্পা চুতীয়া

অকণি আমি
অকণি আমাৰ মন
আমি অকণি
হৃদয় অকণি
আমিয়েই এদিন
ডাঙৰ হ'ম
অকণিয়েই হ'ব
মহান এদিন
আমি খোজ দিম
দহৰ বাবে
আমি খোজ দিম
দেশৰ বাবে
হাতে হাতে উকুৱাম
ত্ৰিৰঙ্গ পতাকা

প্ৰতি খোজে খোজে বিচাৰিম
স্বাধীনতা।

আমি আগবাঢ়ি যাম
সংস্থাৰ কামত
আমি লিপ্ত থাকিম
মহান কাৰ্য্যত

দীন-দুখীয়াৰ থবৰ ৰাখিম
ভণ্ড গুচামিক গছকি পেলাম

আমিয়েই
নিকা সমাজ গঢ়িম
শুদ্ধ পথ, সংকাৰ্য্যই
দেশক কৰিম মহীয়ান।

আমি অকণি
অকণি আমাৰ মন। ★

লাচিত

সৰ্বেশ্বৰ জালভাবী কুকন

“দেশতকৈ ডাঙৰ কিন্তু নহয় মোনাই”

এয়ে আছিল মূলমন্ত্ৰ বাঁৰ লাচিতৰ;
নিজ হাতে তীক্ষ্ণ অস্ত্ৰে কৰি শিবচ্ছেদ
মহান আদৰ্শ থলে যুগ-যুগান্তৰ।

শত্ৰুক দিহিলে বাধা, খেদ পঠিয়ালে
মহাবীৰ লাচিতৰ তীক্ষ্ণ তবোৱালে;
বিশ্বয় তবধ নানি বজা বামসিংহে
নিজ মুখে অসমৰ বশতাহে গালে।

নৰিয়া পাণীত পালে বিজয় বাতৰি
চকু মুদি চিৰ দিন লাভিলে বিশ্ৰাম;
চন্দ্র, সূৰ্য্য থাকে মানে এই পৃথিৱীত
বিশ্বৰ মানৱে গাব বশ-কাঁত গান।

তুমিও তেজুৱা হোৱা নবমৰ সোণাই
প্ৰতাপ, শিৱাজী বাঁৰ লাচিতৰ দৰে;
দেশ আৰু জন্মভূমি কল্যাণৰ হকে
অবিৰাম কৰ্ম কৰা চিক তেনেদৰে। ★

তেতিয়া আৰু এতিয়া

সৰ্বেশ্বৰ জালভাবী কুকন

তেতিয়া মই গুই আছিলো

এটা সপোন লৈ

প্ৰকৃতিৰ কোদাত,

অকনো কোলাহল হৈ-ছে নাই,

কেওপিনে নিতাল-নিতন্ধ,

কেৱল শান্তি, শান্তি, শান্তি।

এতিয়া মই বুকফেঁৰ যুদ্ধৰ,

মাজত গুই আছো,

কেওপিনে জুই আৰু আগ্ৰেয়গিৰি,

উদ্ধাৰ কবোতা কেও নাই,

আজি মাত্ৰ এটাই উচ্চাৰণ,

স্বসভা বিজ্ঞান জগতৰ,

এটাই শব্দ —

মৰিলে দৰ্গা, জীলে নবক। ★

: বেজাদি চিৰিজ :

ঃ অসাৱধানতাৰ ফল ঃ

এজন বুঢ়াৰ আঠজন পুতেক আছিল।
প্ৰতিজনেই বিয়া-বাক পাতিলে। সন্তান-সন্ততি
তিনিটাৰ পৰা সাতটালৈকে প্ৰতিজনৰে হ'ল।
মুঠতে পঞ্চাশজনমানৰ এটা বিৰাট পৰিয়াল।
সকলো একেলগে থাকে। খোৱা-বোৱা কৰে।
প্ৰতি সাজত তিনিজনী বাছনীয়ে তিনি চক
ভাত আৰু তিনি চক আঞ্জা বনায়।

বাতিপুৱা সকলোৱে পথাৰত কাম কৰি-
বলৈ যায়। পথাৰত গৈ কোনোৱে হাল বাই,
জাবৰ পোৰে, চপৰা ভাঙে। কোনোৱে খেৰ
কাটে, বাঁহ কাটি জেউৰা ভেটে। কোনোৱে

পুৰেন্দ্ৰ প্ৰসাদ শইকীয়া

বেঙেনা, জলকীয়া, কৰি, মূলা, লাই-লফা আদি
খেতিত পানী দিয়ে। দহমান বজাৰ পৰা সক-
লোৱে গা-পা ধুই ভাত খাবলৈ ধৰে। তাৰ
পিছত প্ৰত্যেকেই নিজৰ নিজৰ ব্যক্তিগত কামত
লাগে।

সন্ধিয়া শাক-পাচলি কাটি বান্ধিবলৈ দিয়াৰ
পিছত পুৱাৰ ভাগৰ শাকখিনিও তেতিয়াই কুটি-
বাচি পাচি ভৰাই থৈ দিয়ে।

কোনোখবৰৰ কাজিয়া-পেচাল নোহোৱাকৈ
ইমান এটা ডাঙৰ পৰিয়াল শান্তিয়ে চলি থকাৰ
পিছত এদিন এটা আচৰিত ঘটনা ঘটিল। ছপ-

বীয়া ভাত খাওঁতে ঘৰখনৰ আটাইতকৈ ডাঙৰ মানুহজনৰ শাকৰ বাটিত এটা পোৱালী ওলাল। এজন ভায়েকে জয়বামলৈ লক্ষ্য কৰি ভাত নেখাই বৈ থকাৰ কাৰণ সুধিলে। তেতিয়া জয়বামে সঠা কথাটো তল পেলাই সহজ সবল ভাবে কলে :- “হঠাৎ গাটো ভাল লগা নাই। পেটটোৱে আমনি কৰিছে। পিছত খাব লাগিব। তোমালোক আটায়ে খোৱা।” তাৰ পিছত কলে :- “তোমালোকৰ কোনেও মোৰ ভাতখিনি নুচুৰা। মই পিছত খাম।”

সকলোৱে ভাত খালে। কাঁহি-বাতিও খোৱা হৈ গ’ল। তাৰ পিছত জয়বামে সকলোকে মাতিলে। প্ৰায়খিনি মানুহ আহি জয়বামৰ ওচৰ পালেহি। তেতিয়া জয়বামে ভাতৰ কাঁহিখন নমাই শাকৰ বাতিটো ডাঙি আনিলে। আটায়ে শুনাকৈ চিঞৰি কলে :- মই এইটো কাৰণত ভাত নেখালোঁ। — এই বুলি শাকৰ বাতিৰ পৰা নেজত ধৰি মেকুৰী পোৱালীটো ডাঙি সকলোকে দেখুৱালে। তাৰ পিছত কলে :- “এই কাম কোনে কৰিছে মোক ক’ব লাগিব। এনেকৈ এটা মেকুৰী পোৱালী কেতিয়াও ওলাব নোৱাৰে।”

সকলো আচৰিত হ’ল। আটোৱে চিঞৰি কলে :- “আমি এনে কাম কৰা নাই।”

জয়বামে খং কৰি ক’লে :- এই কাণ্ড কোনে কৰিছে মই বেজালি লগাই বাচনি মেদি ধৰিব লাগিব। সকলো কথা জানিবলৈ লাগিব। লগে লগে বান্ধনী বেইজনীয়ে জয়বামৰ ভৰিত পৰি কান্দি-কাতি ক’বলৈ ধৰিলে :- আমি এই কাম কৰা নাই। কেনেকৈ হ’বলৈ পালে তাকো একো গম নেপাওঁ।

অলপ নম্ৰ হুঁৱত জয়বামে ক’লে :- শাক বঢ়া গৰাকীয়েটো জানিব লাগিছিল।

যি গৰাকী বান্ধনীয়ে শাক বাঢ়িছিল তেওঁ ক’লে :- মই একোকে গম নেপাওঁ বৰদেউত।

চল্লিশটা বাতিত শাক বাঢ়োতে কাৰলৈ কি গৈছে চোৱাৰ আহৰিকে নেপালো। মোক যি ইচ্ছা তাকে শাস্তি দিব পাৰে। তথাপি মই নকৰা কাম কৰিছো বুলি ক’ব নোৱাৰো।

সকলোৱে মনত এটাই প্ৰশ্ন হ’ল — এই মেকুৰী পোৱালীটো আহিল ক’ৰ পৰা? আক আহিলেই যেনিবা ঘৰৰ মূল মানুহজনৰ শাকৰ বাতিতহে যাব লাগেনে? আচৰিত নহবইবা কোন?

অৱশেষত জয়বামে বেজ বিচৰাত লাগিল। কেইবাজনো বেজৰ ওচৰত মঙ্গল চোৱালে। বিভিন্নজনে বিভিন্ন মন্তব্য দিলে। কোনোৱে ক’লে শনিৰ দোষত এই কাণ্ড ঘটিল। গতিকে শনি চাউল থুৱাব লাগে। কোনোৱে ক’লে গুৰু বেয়া হৈছে। গুৰু পিঠাগুৰি থুৱাব লাগে। কোনোৱে ক’লে যাহু কৰি বেমাৰি কৰিব বিচাৰিছে। গতিকে বাগ কাটিব লাগে।

এইবোৰ কথা জয়বামৰ অলপো মনৰ পছন্দ নহ’ল। এদিন কেৰকণ বেজ আহিল। নানা কথা পাতিলে। তাৰ পিছত মঙ্গল চাবলৈ আবস্থ কৰিলে। এনেতে মেকুৰীজনীয়ে পোৱালী ছুটা লৈ মিউ-মিউকৈ কেৰকণৰ আগেদি পাৰহৈ গ’ল। কেৰকণে আচল কথাটো বুজিব পাৰি মিচিকিয়া হাঁহি মাৰি কোমল সুৰত হাস্য-মধুৰ কৰি কথাটো ক’বলৈ ধৰিলে। কলে :- আপোনালোকৰ ঘৰৰ মানুহ বহুত। অলপ দিনৰ আগৰে পৰা এটা কথালৈ আপোনালোকৰ বহুত চিন্তা হৈছে। ঘৰখনত অশান্তি হৈছে। সেই কথাটো এনে ধৰণৰ :- আপোনালোকৰ ঘৰত এপাচি শাক বুটি খোৱা আছিল। শাকখিনি বগা। হয়তো কৰি হ’ব পাৰে। বাতি সেই শাকখিনিৰ ওপৰতে এজনী মেকুৰীয়ে পোৱালী জগালে। পোৱালী জগিল তিনিটা। তাৰে দুটা পোৱালী মাকে জগাৰ পিছত আন ঠাইলৈ লৈ গ’ল। এটা পোৱালী খচ-মচাই

শাকৰ পাচিব মাজত সোমাই পৰিল। মেকুৰী-
জনীও সেই পোৱালীটো নিব নোৱাৰিলে।
পিছ দিনা সেই শাকখিনি লবাই-বগৰাই ছুচো-
ৱাকৈয়ে শাকৰ চকুত বাকি দিলেগৈ।
মেকুৰী পোৱালীটো শাকৰ মাজতে থাকিল।
ৰান্ধনীয়ে একো গম ধৰিবকে নোৱাৰিলে।
সেই মেকুৰী পোৱালীটোৱেই ঘৰৰ মূল মানুহ-
জনৰ বাতিত গ'ল। ইয়াত কোনো যাত্ন-মন্ত্ৰ
নাই। ৰান্ধনী বা কাৰোবাৰ অভিসন্ধিও জড়িত
নাই। শাকখিনি ছুচোৱাৰ কাৰণেই ছুৰ্ভগীয়া

মেকুৰী পোৱালীটো জন্মৰ পিছতেই আজ্ঞা
হ'ব লগীয়া হ'ল।

কেবলকণ বেজৰ কথা শুনি জয়ৰামৰ
মনে ধৰিলে। জয়ৰামে এটা মিচিকিয়া হাঁহি
মাৰি ভাত বনোৱাৰ আগতে সকলো বস্তু
এবাৰ ভালদৰে চাই ল'ব লাগে বুলি ঘৰৰ
সকলো মাইকী মানুহকে শুনাই দিলে। তাৰ
পিছত ভগৱানৰ নাম স্মৰণ কৰি কামত আগ-
বাঢ়িলে। ★

ঃ মাহতৰৰ দৰমহা নাই ঃ

ঃ টি ও চাহাবক ধমকাধমকি ঃ

মাহতৰ দৰমহা দিব নোৱাৰাত আমাৰ
মাহতৰৰ চৰ্দাৰ টি ও চাহাবক ধমকাধমকি লগাই
তেনেই ফেপেৰা জ্বলাইছে বুলি আমাৰ বতাহী
দূতে ধুমুহা গতিত আমালৈ খবৰপ্ৰেৰণ কৰিছে।
ঘটনা বিৱৰণিত প্ৰকাশ যে, যোৱা ইং ১/৩/৯৫

তাৰিখে আমাৰ মাহতৰসকলক দৰমহা দিব
নোৱাৰাৰ বাবে গোটাচেৰেক চেংৰাজাতৰ মাহ-
তৰে টেবুলত ঢকিয়াই ধমধমনি মৰাৰ কোবত
আমাৰ টি ও চাহাব শনিপাত জ্বৰ লাগি
ফেপেৰা জ্বলাইছে বুলি জানিব পৰা গৈছে।

ঃ বু'টিকোৰৰ ভূত ঃ

ভাকুটকুট ভাকুটকুট, বাইজে নধৰিব খুঁত,
বুটিকোৰ বজাৰৰ কাষত ওলালে এহালি ভূত।
পেলুৰ দৰব কিনোতে ভিতৰতে সোমায়
লাগিলে ছয়োটিয়ে জোট-পোট।
বাইজেও কৰিলে বাককৈ সোধ। ★

নিজৰ চেমিজত বান্ধি খালত পেলাই নোদোকা
জনী হৈ প্ৰিন্সিপালৰ অফিচৰ সমুখত গজগজী-
য়াকৈ চিতভলঙা দি পৰি আছে। আকৌ দেখিব
হোষ্টেলৰ ওচৰৰ আলিবাটৰ কাষে কাষে হোষ্টে-
লত থকা ছোৱালীবোৰ দেখিলে সৰু সৰু ল'ৰাই
তেঁট-তেঁটকৈ পাতিহাঁহৰ মাত মাতি জোকাই
কুৰিছে।

ঃ পাতিহাঁহৰ ভোজন

তেঁট-তেঁট-তেঁট

আপোনাৰ প্ৰেমিকাই কোনোবা হোষ্টেলত
থাকি পঢ়িছে নেকি? আৰু প্ৰেমিকাগৰাকী
খীনাইছে নেকি? যদি খীনাইছে তেন্তে অতি
শীঘ্ৰে পাতিহাঁহ খুৱাওক। দেখিব ছদিনৰ পাছতে
আপোনাৰ প্ৰেমিকাই পাতিহাঁহৰ পাখিখিনি

বেচেৰাহাঁতে আপোনাৰ প্ৰেমিকা আৰু
প্ৰেমিকাৰ সঙ্গীবোৰক দেখি তেঁট-তেঁট কৰি
জোকোৱা কথাটো নিশ্চয় বুজিব পাৰিছে।
আপোনাৰ প্ৰেমিকাই কেইটকী জৰিমনা ভৰিলে
শুধক !!! ★

: বেজালি চিৰিজ :

ওম ভগৱানয়ে নমঃ

— আগচু বকৱা

এগৰাকী ভদ্ৰ মহিলা আছিল। তেওঁ ভগৱানৰ একান্ত ভক্ত আছিল। নিতৌ সন্ধিয়া কল, মাহ, প্ৰসাদ আদিৰ এখনি শবাই ভগৱানৰ নামত দি পূজা অচা কৰিছিল। স্বামীৰ মৃত্যুৰ পিছত মহিলা গৰাকীয়ে ভগৱানতে দেহ মন অৰ্পণ কৰিলে।

ভগৱানৰ নামত দিয়া মাহ প্ৰসাদৰ ভাগটো ঘৰৰ আটাইকেইটা লৰা-ছোৱালীয়ে ভাগ কৰি খাইছিল। ফলত এমুঠিকৈয়ো কম ভাগত পৰিছিল। কনতিলৌৰ হলে সবহকৈ মাহ প্ৰসাদ খাবলৈ মন থাকে। সি মহিলা গৰাকীৰ ঘৰত কাম কৰা লৰা আছিল। কিন্তু খাব কেনেকৈ? এনেকৈ কিছু দিন যোৱাৰ পিছত কনতিলৌৰ মনত এটা বুদ্ধি খেলালে।

মহিলা গৰাকীয়ে ঘৰৰ এটা চুকত ভগৱানৰ নামত পূজাৰ ভাগটো দিছিল। কনতিলৌৱে সেইবিন্তিত বেৰত এটা ফুটা কৰিলে। ফুটাটোৱেদি হাতখন সম্পূৰ্ণ সোমাব পৰা কৰিলে। সেই কালেদিয়েই হাত ভৰাই মাহ প্ৰসাদ খিনি সবকাই খোৱাৰ বুদ্ধি পাঙিলে। তাৰ পিছত বিন্ধা টো বাঁহ এচটি দি বন্ধ কৰি পেলালে।

পূজা কৰোতে মহিলা গৰাকীয়ে হাত যোৰ কৰি চকু মুদি দহ মিনিটমান প্ৰাৰ্থনা জনায়। কনতিলৌৱে এদিন পৰীক্ষা কৰি চালে। পূজাৰ ভাগটো বেৰৰ ফুটাৰে হাত ভৰাই সম্পূৰ্ণ ঢুকি পায়। কেইটামান বূট আনি চালে। মনতে ভাবিলে গোটেই ভাগটোকে খাব পৰা যায়। পিছদিনা আকৌ যত্ন কৰি চালে। এমুঠি বূট আনিও খালে। মহিলা গৰাকীয়ে একো ধৰি নোৱাৰিলে।

এদিন মহিলা গৰাকীয়ে প্ৰাৰ্থনা কৰি থাকোতে কনতিলৌৱে গলগলীয়া মাত এটা উলিয়াই বেৰৰ বাহিৰৰ পৰা মাত লগালে :- “মই ভগৱান। তোমাৰ প্ৰাৰ্থনাত সন্তুষ্ট হৈছো। ভালকৈ চকু মুদি প্ৰাৰ্থনা কৰা।” কথা-

যাৰ শুনি মহিলা গৰাকীয়ে বৰ ৰং পালে। সেইদিনাৰ পৰা অধিক আগ্ৰহেৰে মহিলা গৰাকীয়ে প্ৰাৰ্থনা কৰিব ধৰিলে। কনতিলৌৰ মনৰ উৎসাহ বাঢ়িল। সি প্ৰতি দিনে সবহকৈ কল, মাহ, প্ৰসাদ খাবলৈ লাগিল। এই কথা কনতিলৌৱে কাকো নকলে। মহিলা গৰাকীয়েও ভগৱানে মাহ প্ৰসাদ গ্ৰহণ কৰিছে বুলি ভাবি কথাখিনি গোপন কৰি ৰাখিলে।

এনেকৈ বহুত দিন পাৰ হ'ল। মহিলা গৰাকীৰ মনত কোতুল জন্মিল। ভগৱানে সচাঁই মাহ প্ৰসাদ গ্ৰহণ কৰিছেনে আন কোনোবাই চোৰ কৰি খাইছে? পূজাৰ সময়ত চকু মেলি চাবলৈয়ো ভয়। মানা কৰি থৈছে। কিজানি ভগৱানে অপৰাধ ধৰি চকুৰে নেদেখা কৰি দিব পাৰে। সেই ভাবি এদিনো চোৱা নাই।

এদিন মহিলা গৰাকীয়ে মঙলতীৰ ওচৰলৈ যোৱাটোকে সিদ্ধান্ত কৰি পেলালে। কেৰকনে ভাল মঙ্গল চাই বুলি ৰাইজৰ বিশ্বাস আছে। মহিলা গৰাকীয়ে মনৰ খোদোৱান ভাঙিবৰ কাৰণে কেৰকনৰ ওচৰ পালেগৈ। মহিলা গৰাকীক কেৰকনে স্তম্ভিত-পুচি বুজিব পাৰিলে যে কোনোবা বদমাচ লৰাই এই কাম কৰিছে। কোনো ভগৱানে কলি যুগত মাহ প্ৰসাদ গ্ৰহণ কৰা বিশ্ব ইতিহাসত বেৰুড হোৱা নাই। সেই ভাবি কেৰকনে বেজৰ কৰ্তব্য হিচাপে মহিলা গৰাকীৰ গাত ফু এটা মাৰি কলে :- “তুমি পূজা কৰোতে অলপকৈ চকুৰে চাই থাকিবা। ভগৱানে একো অপৰাধ নধৰে। তাৰ পিছত কি দেখা মোক জনাবা।”

মহিলা গৰাকীয়ে সলাগিলে গুচি আহিল। সেই সন্ধিয়া পূজা কৰোতে মহিলা গৰাকীয়ে অলপকৈ চকুৰে চাই থাকিল। পূজা কৰাৰ লগে লগে সেই দিনাও আন দিনাৰ দৰে কনতিলৌৱে বেৰৰ ফুটাইদি হাতখন স্তম্ভিত কৰি দিলে। হাতত বূট এমুঠি লৈ গ'ল। আকৌ হাতখন স্তম্ভিত কৰি কল কেইটা নিলে। এনেকৈ প্ৰসাদৰ আধাভাগ নিলে। শেষত মহিলা গৰাকীয়ে সেইখন মানুহৰ হাত বুলি জানিব পাৰি থাপ মাৰি হাতখনত ধৰিলে। লগে লগে

কনতিলোৱে চিঞৰি উঠিল। মহিলা গৰাকীয়ে থং কৰি কলে :- “ইমান দিনে ভগৱান উলাইছিলি আজি ক’ত সাৰিবি ? ঘৰত কাম কৰা চাকৰ লৰা হৈ ইমান উত্ত-গুলি।” — ভিতৰত মহিলা গৰাকীৰ গালি, বাহিৰত কনতিলোৱৰ ভয়ত চিঞৰ-বাখৰ শুনি ডাঙৰ পুতেক আহি মাকৰ ওচৰ পালেহি।

বেবেৰিবাং কবিতা চ’ৰা

ওভুতনি

— হেমিলি লাচন

বোলো ভাকুটকুট ভাকুটকুট
 ৰাইজে নধৰিব খুঁত,
 আজি কালি অসমীয়া তিকতাই
 মেখেলা এৰি পিন্ধিলে চুইজাৰ চুট,
 আমি বোলো অপকপা গুদ গুদ !!
 ভাকুটকুট ভাকুটকুট
 দেশত চলিলে জাল নোট
 অভয়াৰধ্যত মেলা চিকাৰ
 বন বিভাগত চোৰাং বেপাৰ
 অফিচে অফিচে দূনীতি
 চাকৰি নাপায় নিদিলে ভোট
 যোগ্যতা মেৰিট গুলী মাৰ
 টকা যাৰ চাকৰি তাৰ।
 বোলো ভাকুটকুট ভাকুটকুট
 গিলি যোৱা ঘোটা-ঘোট,
 নগৰে-চহৰে বিলাতী দোকান
 নহয় আমাৰ মুখবোৰ শুকান
 গাঁৱত আছে চুলাই ঘাটি
 গিলিব পাৰি দিনে-ৰাতি।
 পিছে এটা কথাহে হুবুজিলো
 মানে বিলাতী খাব পায়,
 কিন্তু লাভী খালে লাগে দায়
 আমি ছালছিগাই এতিয়া কি কৰো হায় হায়
 নিকপায়। নিকপায় ! নিকপায় নিকপায় !!

“মা কি হল” — আচৰিত হৈ ডাঙৰ পুতেকে

“ই মোৰ পূজাৰ মাহ প্ৰসাদ বেৰ ভাঙি চোৰ কৰি
 খাইছে। ধৰ ইয়াক নেৰিবি।” — ডাঙৰ পুতেকে দৌৰি
 গৈ কনতিলোক গৰা মাৰি ধৰিলে। মহিলা গৰাকীয়ে
 খঙৰ ভমকত ভিতৰৰ পৰা ওলাই আহি কনতিলোক যিমান
 পাৰে মৰিয়াই নঙলা বাহিৰ কৰি দিলে। *

গোটাচেৰেক লিমাৰিক

— বনকোঁৱৰ

স্বভাৱ কবি সৰ্ব্বেশ্বৰ জালভাৰী ফুকন
 কবিতাৰ ছন্দে ছন্দে বিলালা জীৱন
 ঠুঠত তামোলৰ বোল
 কথাত বৰষে মৌজোল
 কবিতাৰ ফুলনিত ঢালি দিলা মন।

• • • • •

মুখাকুটা গণক তান্ত্ৰিক তুলসী কাকতি
 বিলতীয়া গাঁৱৰ মধো তেৰাৰ বসতি,

• গৃহ কন্দল দূৰ হয়

কবচে মোকদ্দমা জয়

ফেদেলীৰো যোৰা লাগে কাৰ্ত্তিক হেন পতি।

• • • • •

হেড্‌পণ্ডিত মহাশয় গগৈ সদা

শ্ৰীমতীৰ চাকৰিৰ বাবে ঘূৰালে ভীমৰ গদা

মনতে কৰিলে পণ

খনে খনে দিলে ৰণ

শেষত লাভিলে তেবাই লালি গুৰুৰ লদা :

• • • • •

চিৰ নমস্ৰ পণ্ডিত চিখাবাম সেনাপতি

পুৱা-গধূলি তেৰাৰ হোমৰসে ৰতি

দেহেশ্বৰীৰ মিঠা মাত

আমঠু পৰে শাঁত

বাবান্দাতে বন্ধে তেবাই খেনো দিনা ৰাতি।

• • • • •

টকাৰ মহিমা

— উমেশ চেতিয়া

টকা ধৰ্ম টকা স্বৰ্গ
 টকাহি পৰমং তপঃ,
 টকা নহলে শেলে বিদ্ধে
 বুকুত ঘপহ ঘপহ।
 টকাই সন্মান টকাই পৰমাণ
 টকাই জাতি-কুল
 টকা নহলে সকলো মিছা
 ধৰ্মৰো নিসিজে মূল।
 টকাৰ বলতে নেতা হব পাৰি
 ক্ষমতা গান্ধীত বহি
 ফেচাচাৰী হই দমন চলাই
 শাসনৰ দণ্ড ধৰি।
 টকা নহলে ঘৈণীয়েও এবে
 পৰৰ স্বামীকহে ভজে
 টকা যদি থাকে মিছিকিয়াই হাঁহি
 দেহাও মলচি দিয়ে।
 টিপতেই যদি টকা গুজি দিয়ে
 পলকতে কাম হয়
 নহলে কিন্তু সামান্য কামতে
 ঘূৰি ফুৰিব লগা হয়।
 টকা নহলে পুত্ৰয়ো চচে
 কাম নাইকীয়া বুলি
 সন্মাজেও হাঁহে অকামিলা বুলি
 ফিচিঙা ফিচিঙি কৰি।
 টকাৰ ভিতৰত ক'লা টকা হেনো
 আক এথোপ চৰা
 একে বাতিতেই গাড়ী কিনি লৈ
 বহুজনীৰ হয় দৰা।
 টকাত শৰণ টকাত ভজন
 টকাৰ মহিমা গোৱা
 টকা অবিহনে সংসাৰ নচলে
 জন্ম জয় টকা বোলা।

লিমাৰিক

শৈলেন বৰকাকতি

(এক)

মুখত বিদেশী নিক্‌চাৰ আমাৰ নেতাৰ
 আধাবশিলা স্থাপন কৰি দিয়ে লেক্‌চাৰ
 কাম কিন্তু একো নহয়
 আধাবশিলা শিল হৈয়ে বয়
 মুখত লেখাম লগাই দিয়ে সৰ্বহাৰাৰ।

(দুই)

মুনি মাৰ্কা চুলিৰে আজিৰ ডেকা ল'ৰা
 এসপ্তাহ লঘোনে থাকিও পিন্ধি ছিনচ, পেণ্ট-চোলা
 ভাং-ডাংগছ-চুবত খায়
 আধুনিক শিৱ সিহঁতেই ভাই
 কথাবোৰ খোলি ক'লে ভাঙিব কৰ্কাৰ যোৰা।

(তিনি)

মদাহী এজনে ক'লে উপাধি মোৰ বকরা
 ভয় নকৰোঁ মই জন্তুলৈ বনবাঁয়া
 পুলিচে কিলালে বাটেতে পাই
 ছমাহ জেল খাই
 হৈছে দেখাত তেওঁ ঠিক এটি পকুৱা।

বুদ্ধস্য তৰুণীৰ প্ৰেম

— চববৎ ফুকন

অদ্ভুত দণ্ড পণ্ডিত নিবাস নগাথেলিয়া গাওঁ,
 বাঠি বছৰ বয়সতো তেওঁ মেলিছে প্ৰেমৰ নাওঁ।
 প্ৰেমিক আমাৰ পণ্ডিত বাঠি বছৰীয়া আপ,
 পোন্ধৰ বছৰীয়া চেংবীৰ সৈতে কৰে কাপ-জাপ।
 প্ৰসাধন, খাচুসস্তাৰ লোৱা দিয়া চলিল,
 দেখি পণ্ডিত ছহিতা সবৰ ছুচু পুৰিল।
 বুদ্ধ আতা আমাৰ হেনো পেটচলা পণ্ডিত,
 গৃহ হস্তে হৈল তেওঁ ঘূৰুৱৰ দণ্ডিত।
 তিৰি চুলি সবে তেওঁক নিদলাহা ঠাই,
 মাজু বাপুৰ সঙ্গে তেওঁ নিবাসিলা যায়।
 একদিন পণ্ডিতে হেনো প্ৰোমিকাৰ সংগে,
 চিকিমিকি বেলা যায় গৃহ অভিযুখে।
 শুনিয়ো সভাসদে কথা মহোদয়ৰ,
 দেখিলেক তেবা ছহিতায়ে সহিকে সময়।
 খণ্ডে বাগে তমোময় হৈয়া বেটিদয়ে,
 চুলিত ধৰি প্ৰেমিকাক কামোৰন্ত বুদ্ধ প্ৰেমিকৰ আগে।
 এই পণ্ডিত মশায় গুণৱন্ত অতি,
 পীৰিত জমাওঁতে তেওঁ ঝুল কৰে খতি।
 বুদ্ধ চাবে চেংবী পায় গৃহে দিলা পিঠি,
 চববৎ ফুকনৰ বাৰ্তা সামৰিলো ইতি।

আবোল ভাবোল টোটকীয়াৰ প্ৰতিবেদন টোটকীয়াৰ 'মুলুকা' স্তুতি

— কীৰ্ত্তিকমল গগৈ

এই খনেই আমাৰ মুলুক, নীতি নিয়ম সোলোক ঢোলোক
মিয়ে থাকে পাৰে সোধাই কিং
ছাত্ৰকেও মাষ্টৰলৈ মাৰে শিল।
মানুহ নহয় যেন পানীৰ পোক
পেটেতেই মাৰ যায় কেচুৱাৰ ভোক
মেলেৰিয়া কলেবাই আত্মীয়ক নিয়ে ধৰি
চিকিৎসক বিহীন চিকিৎসালয়ত মৰা শ থাকে ভৰি।
ভক্তলোকক ধৰি নিয়ে ছদ্মতিকাৰী বুলি
বাটে-বাটে কিমান চাবা চোৰ পুলিচৰ মতিবালি।
মাহ নেথায় কিন্তু জিজি বুলি খায়,
উপ-চৌকন নলঙ বুলি নোটেবে ড্ৰয়াৰ ভৰায়।
বিশুদ্ধ পানী বিচাৰিলে হাইবাণ হবা
অফিচাৰ চইচ, চকিদাৰ চইচ বাটে-বাটে পাবা।
শিক্ষক বিহীন শ্ৰেণীত বাই ছাত্ৰই টোপনি মাৰে,
কমন বোমত অনেকজনে দিল দিয়া নিয়া কৰে।
মঙহৰ ভৰত ধনীবোৰে হাই-কাই কৰে
হুখীয়াবোৰে খাবলৈ নাপাই হাড়ে-ছালে মৰে।
বিজুলীৰ বাটি দিনৰ পৰত তৰতবাই জ্বলে
লাজত মৰি বিজুতি ঘটে সন্ধ্যাবেলা হলে।
পানী যোগান, জলসিঞ্চন একাধৰীয়াই থওঁ
ঘোচা খালেত্ত খাম ভুৱা বিলৰ ধন জেপত ভৰাই লওঁ।
ই এণ্ড ডি, ডি আৰ ডি অনেক বিভাগ আছে
চিল্লটি, ফৰটি বন্দবস্ত হলে ঘৰতে বিলৰ ধন যাচে।
কৰ্মচাৰীক বেতন দিওঁতে উৰাল উদং হয়
দম বান্ধি থকা প্ৰেণ্ডিং ফাইলত নিগনিয়ৈ বাঁহ লয়।
বান সাহাৰ্য্য বিচাৰিলে বিষয়াৰ উঠে খং
ৰাজভৱনত কিনো চলে কৰিছানে টং।
প্ৰতিশোধ লোৱাৰ উপায় ইয়াত বহুতো আছে
বাৰ্থ প্ৰেমিকাই হাত কাটিবলৈ নকল পুলিচক পাচে।
হাতীৰ পেটত শুকাল পানী উপাৰ জেপত ফনি

উলোটো মুলুকত শুভট নাচ চলিলেও কাৰ কিনো হানি।
বাঘ চাব নেলাগে বিড়ালীকে চাবা
ভাবী মন্ত্ৰী চাব খুজিলে জুৱাবীৰ খোলালৈ যাবা
পূৰ্বৰ মুলুকাধিপতি মাতাল বক্ৰা ছাই বিনে গতি নাই
বিচাৰিব জানিলে বটলাৰ ঘৰত ছপৰ বাতিও পায়।
ৰাত্ৰিকৰ্মী সজ্জনৰ ক্ষমা ভিক্ষা চাওঁ
উলোটো মুলুকৰ মুখফু বিচাৰি তেলিজানলৈকে যাওঁ।

ডাক্তৰ বাবু

— বিতচকুৱা

আমাৰ এক ডাক্তৰ বাবুৰ কাম বৰ ভাল
সেই কাৰণে আপিবোৰে যায় তালৈ গাল গাল।
ডাক্তৰ বাবুৱে চেম্বাৰটো লালে বৰঘৰৰ চুকত
সুখ ছুখৰ কথা পাতে আপিবোৰৰ লগত।
বেমাৰ চাই মতা মানুহৰ পকেটলৈ চাই
আপি সবে দামি ঔষধ বিনামূল্য পায়।
ভাল আপি দেখিলে তেওঁ তত নেথাকে গাত
সিহঁতৰ লগত ঘূৰি এৰে পেটৰ ভাত।
ডাক্তৰ বাবুৰ এখন মটৰ চাইকেলো আছে
পিছৰ চিটটো কিন্তু সং কামত আছে।
বেমাৰ ভাল কৰা নাচিক চিট দিয়া বহুত কথা কয়
তেৰা যেন ডাক্তৰ নহয় ডিবেক্ৰুৱাহে হয়।
তেৰা পলোভনত পাৰে ফুলকুমাবীসৰ অধপতনে গল
পিহতহে গম পালে কিহত কিখন হল।
নাই নাচৰ চিট নাই অত্যাচ্ছা বিবা
গম পালে আপিসৰে তেওঁ যে মনৰ জুতি লোৱা।
ডাক্তৰ বাবুৱে বৰঘৰৰ চুকত মনৰ জুতি লালে
তেওঁৰ ঘৰত অতলোকে ছুৱাৰ খুলি লালে।
বাবুৱে ঘৰত নাথায় ভাত, পত্নীকো নলগায় মাত
সেই কাৰণে বাবুৰ ঘৰত তেওঁ দৰে দাম্পটৰ জোম।
তেৰাই ভাল আপিব লগত কিমান যে টকা খৰচ কৰে
তাকে দেখি তেৰা পত্নী অন্তৰে নমহে।
শুনা শুনা আপিসৰ বিতচকুৱাৰ কথা
সুবিধা পায় লিখিলো মাত্ৰ এই কনি।
আপিসৰ, যদি মই মিছা কৈছো পিছত গম পাবা
তেতিয়াহে সকলোৱে বিতচকুৱাৰ কাম চাপিবা।
থাওঁকতে থলো ডাক্তৰ বাবু নাম গবল নে বিষ
বিতচকুৱাৰ ক'ব লগা কথা ইমানতে শেষ।

ঃ বেবেৰিবাং কবিতা চ'ৰা ঃ

লিঙ্গাৰিক

— অঞ্জলী চুতীয়া

(১)

ভাকুটকুট ভাকুটকুট বাগোয়কলোচনী
দেশৰ তাৰবাৰ্তা যেন ভুককাৰৰ স্বামী
ৰাজখোৱা দাইটি আৰু কোৱৰ কাইটি
হাঁহি চলেবে ছুটহঁতক দিয়ে হাড় ভাঙি।

(২)

বগৰীবাৰী বগীতবাই
ব্যৱসায় বুলি বা-বলাই,
বগা পোছাকী বৰবাবু
বটল খোৱাত বৰ ঘাণ
বাবমাহে বগীতবাক বাটকুৰি বোৱাই।

(৩)

দেশ বসাতলে গ'ল ককাই অ' ককাই
মন্ত্ৰী দেউতাই ছোৱালী জোকাই।

কৰা নাই অপমান

লাগে যদি পৰমাণ

সাকী আছে বুইছা মন্ত্ৰীৰ জোৱাই। ★

কোকালি

— কীৰ্তিকমল গগৈ

শীতৰ শুকান সৰা পাতত লিখি যাওঁ
দীন-হীন কৰুণ গাঁথা

তিমিৰ বিনাশী উষাক আদৰিম

এইয়ে পৰম প্ৰত্যাশা।

গলিত ব্যৱস্থাৰ বলি হলো আমি

বলীয়ে ছবলীৰ ছাল খায় টানি টানি

শোষণ উৎপীড়ণ যেন নিয়ম প্ৰচলিত

শেষ আশ্ৰয় স্থল যমৰ নগৰীত।

মাটি-ভেটি অন্ন-বস্তু নাই অধিকাৰ

ভাল পাওঁ

— অমৃতসাগৰ শইকীয়া

মাছখোৱা নজলীয়া বিগালয়

৭ম শ্ৰেণী

ভাল পাওঁ মই পুৰতিব

সোণালী কিৰণ,

ভাল পাওঁ লগৰীয়াৰ

মধুৰ মিলন,

ভাল পাওঁ কটাবলৈ

স্থলীয়া জীৱন,

ভাল পাওঁ দেশখন

কিমান আপোন,

চাই চাই ভুল যাওঁ

ঘৰৰ দাপোন,

ভাল পাওঁ মই কাই হ'বলৈ

গোটেই জীৱন কবিতা বঢ়িবলৈ। ★

নিজৰ বুলি কাপুকুৰৰ আছে মাথোঁ ধিকাৰ।

হায় নিয়তি তুমি নিদাকণ কিমান

উকষা পঁজাৰ তলত যায় আমাৰ প্ৰাণ।

পেট-ভাতৰ সমতাই ধৰে বিকট ৰূপ

হতাশা-শূন্যনিয়াহ যেন আক্ষেপৰ স্তম্ভ।

শোষণৰ শোষণ নীতি অন্ত হলো নাই

প্ৰতিকাৰ বিচাৰিলে মৃত্যুদণ্ড পায়।

শীতৰ শুকান বিবিশৰ দৰেই আমাৰ জীৱন ভাই

কঠোৰ শ্ৰম আৰু সংগ্ৰামৰ বিনে বসন্ত যে নাই

হুলাই

উপেক্ষিতজনৰ উদ্গতি নহ'লে জাতিৰ নেথাকে

মান

দৰিদ্ৰজনৰ ছখৰ বোজা পাতি লওঁতায়ে নাই

কাছ। ★

ঃ শিখণ্ডীৰ সংঘ যাত্ৰা ঃ

— সঞ্জয় পৰশ বৰা

চাৰৰ জন্ম ভৈল শিখণ্ডী স্বৰূপে
বাইদেউ অপেশ্বৰী ।
কি'ল' শইকীয়া চাৰৰ কথা
লিখিলো সত্য কৰি ॥
ছটি জীৱন সাঙোৰ খালে
মনৰ মিলন হৈ !
অপেশ্বৰীৰ বোজা হ'ল
মহাশয়ক লৈ ॥
নগৰৰ কাম আই মাতৃৰ
ঘৰত চাৰৰ বোজা ।
ৰাজনীতিত সমাজনীতিত
দেহেশ্বৰী বৰ মজা ॥
অলপ কথাই হয় বৰ
ফটা কথা জৰ ।
আমাৰ শিখণ্ডীৰ গালত এদিন
শ্ৰীমতীয়ে দিলে চৰ ॥
এনে দৰে সকলো কথা
বাহিৰত ওলাই গ'ল ।
গাঁৱৰ ৰাইজে মহাশয়ক
ছিঃ ছিঃ কৰা হ'ল ॥
বুঢ়াসবে বোলে শিখণ্ডী বোপা
চিহ্ন তুমি হ'বা ।
ওচৰত যদি ব্ৰাহ্মণ নাই
গংগেশ্বৰকে ক'বা ॥
ইয়াকে শুনি সেবেঙা ফুকনে
দিলে শিখণ্ডীক কথা ।
নালাগে তুমি চিহ্ন হ'ব
সংঘলৈকে আহা ॥
সেবেঙা ফুকনৰ কথামতে
সংঘলৈকে গ'ল ।
শিখণ্ডী চাৰৰ প্ৰায়চিত্ৰ
বেহাই মূল্যত হ'ল ॥
সেহিমানৰ কথা ফাকি মই
এহিমনে ধলো ।
শিখণ্ডী চাৰৰ যত কথা
সঞ্জয়ৰূপে কলো ॥ ★

গজালিৰ লক্ষ্য ঃ

[লক্ষ্যৰ চৌধুৰীদেৱলৈ ক্ষমা প্ৰাৰ্থনাৰে]

— শৈলেন বৰকাকতি

(১)

মই হ'ম ঠিকাদাৰ
বালিৰে মথাউৰি বান্ধি
কিনিম মাকতি, ঘৰ-ছৱাৰ
মই হ'ম ঠিকাদাৰ ।

(২)

মই হ'ম ব্যৱসায়ী, ভেজালকাৰী
কৃত্ৰিম নাটনি সৃষ্টি কৰিম
বঢ়াম টকা-কড়ি
মই হ'ম ব্যৱসায়ী ।

(৩)

মই হ'ম ডাক্তৰ
চেহাবো খুলিম, চাকৰিও কৰিম
টকাৰে জীৱন সুন্দৰ
মই হ'ম ডাক্তৰ ।

(৪)

মই হ'ম দেশৰ নেতা,
শোষণ হৈয়ো
বগা সাজ পিন্ধিম
দেখুৱাম সততা ;
মই হ'ম দেশৰ নেতা ।

(৫)

মই ইঞ্জিনীয়াৰ হ'ম,
টেবুলৰ তলেৰে
হাঁহি হেলাৰঙে
ক'লা টকা ল'ম ;
মই ইঞ্জিনীয়াৰ হ'ম ।

(৬)

আমি নৱ অসমৰ
নতুন গজালি
নতুন উছাহ গাত,
অসমতে দুৰ্নীতিৰ সবগ ৰচি
জীৱন কৰিম পাত । ★

তাইৰ প্ৰেমত পৰি

হেৰি, আপুনি বাক কেতিয়াবা প্ৰেমত পৰিছেনে? যদি পৰিছে তেন্তে আপোনাক মোৰ কবলগীয়া একো নাই। কিন্তু যদি পৰা নাই, তেনেহলে আজিয়েই আপুনি পলম নকৰি এজনীৰ প্ৰেমত পৰক। আলচতে কি জানে? প্ৰেমত নপৰিলে প্ৰকৃতিৰ জীৱনটোৱেই সম্পূৰ্ণ নহয়। যিজনে প্ৰেমত নপৰাকৈ পোনে পোনে বিয়া কৰায়, তেওঁ জীৱনৰ সাৰ বস্তুকণকে এৰি থৈ যায়। এইকণ বস্তু আকৌ সকলো সময়তে নিসিজে। যি সময়ত সিজে, সেই সময়তে এচো-লেক নেমাৰিলে পাছলৈ বস্তুকণৰ জুতি নেলাগে। সেয়ে জ্ঞানীজনে এইকণ বস্তু সিজা সময়তে পাৰিবাচন চেলিক লয়। আপুনিও চেনেকৈ কৰক। প্ৰেমত পৰি যদি আপুনি দুৰ্ভাগ্যে প্ৰৱৰ্ত্তিতও হয়, হতাশ নহ'ব। সময়ৰ স্মৃতিবোৰকে সুঁৱৰি সুঁৱৰি আপুনি জীয়াই থকা প্ৰেৰণা পাব। মনত বৰকৈ বেজাৰ লাগিলে তেনেদৰে বুকুত খামুচি ধৰি আপুনি কান্দিব, কান্দি শান্তি পাব। আকৌ প্ৰেমিকাৰ ভাব নাই আপোনাক বৰকৈ জুমুৰি দি ধৰিলে তাক আপুনি নিজানত বাহিলে গফুৱে থাঁহ পাগুলাদি পাগুলা থাকক। দেখিব, আপুনি এজন কবি-য়েই হৈছেগৈ। সঠিক কথা ক'বলৈ হ'লে ময়ো এদিন এনেদৰেই কবি হ'লো। মই কবি হোৱাৰ মূলত আছে প্ৰেয়সীৰ লগত মোৰ প্ৰেমৰ পেনপোনি, কলিজাৰ পোৰণি, বুকুৰ গেজগেজনি, হিয়াৰ হুমহুমনি, আমঠুৰ বমবমনি আৰু মোৰ মাত মাজলৈ চিনেমাৰ বীল অহাদি অহা অনেক ভাৱনাৰ খলকনি।

তাইৰ লগত মই হঠাতে চিনাকি হৈ-

— বীৰেণ কুমাৰ কোঁৱৰ

ছিলো। তথাকথিত প্ৰেমিক-প্ৰেমিকাৰ দৰে কোনো পাৰ্ক বা বেণ্ডুবা, ক্লাব বা কলেজৰ জিৰণি কোঠাত মই তাইৰ লগত চিনাকি হোৱা নাছিলো। তাইৰ লগত চিনাকি হৈছিলো এখন বুকু ষ্টলতহে।

অনামিকা বুকু ষ্টল। সকলো নগৰখনৰ ভিতৰত সবাতোকৈ ডাঙৰ আৰু নিৰ্ভৰযোগ্য কিতাপ দোকান। স্কুল কলেজৰ পাঠ্যপুথিৰ পৰা আৰম্ভ কৰি বাৰ্ত্তীয় শিক্ষণ সামগ্ৰী দৈনিক, সাময়িক বাহিৰী কাকত, আলোচনী আৰু দেশ-বিদেশৰ অনেক মূল্যবান গ্ৰন্থেৰে অনামিকা ভৰপূৰ। আবেলি এইখন বুকু ষ্টলত নানা আকাৰ-বৰ নানা বৰণৰ, নানা জাতৰ সৰু-বৰ অলেখ কনোজীয়া ছোৱালীৰ আগমন-নিগমন ঘটে। নগৰলৈ আহিলে এইখন বুকু ষ্টলত এপাক নোসোমোৱাকৈ মই নেধাওঁৱেই। সিদিনাও সোম-বাৰে। ছাত্ৰ-ছাত্ৰীৰ এটা উকঙা আবেলি। দোকানখনত সোমাইয়ে চাৰি-আঠটা বিলাকৰ ওপৰত মই চকু ফুৰাই গ'লোঁ। হঠাতে মোৰ চকু পৰিল তাইৰ ওপৰত। এখন নতুন অচিনাকি মুখ। অনামিকাৰ এচুকত নীৰৱে বৈ তাইৰ হাঁহো হাঁহো কৰি থকা উজ্জল চকু যিৰে তাই মৌলৈকে যেন থৰ লাগি চাই আছে। পলকতে মোৰ ভাল লাগি গ'ল তাইক। মই তাইৰ কাষ চাপি গ'লোঁ। চিনাকি হ'লোঁ, কথা পাতিলোঁ। গোপনে মই তাইৰ অন্তৰৰ ভিতৰখনো জুমি চালোঁ। শেষত তাইৰ ঠিকনাটি মৈ পুনৰ লগ পোৱাৰ আশাৰে কথা দি মই তাইৰ ওচৰৰ পৰা আঁতৰি গ'লোঁ।

(১৪ পৃষ্ঠাত চাওক)

দেখহ শুনহ

দেখহ শুনহ



উঠা উঠা নবসিংহ চোৱা চকু মেলি।
বানপানী আহিলন্ত তিতিল শোভেলি ॥
কোনোবা দিনতে হেনো কণাটক গৈল।
হাবিয়ানাত সেই গাঁতে চুপাকত ভৈল ॥
মহাৰাষ্ট্ৰ দখল কৰে শিৱসেনা জোটে।
বি জে পিও গজগজীয়া ভৈল গুজৰাটে ॥
টানিটানি উৰিয়াত মাথিলাহা কোঠ।
অৰুণাচলে আপাংৰ জোৰে তিয়ালাহা উঠ ॥
দিল্লীগান্ধী কেনি উটে ক'বকে নোৱাৰি।
অৰ্জুনৰ দিবা বাণে পেলাইছে বিদাৰি ॥
এহি পৰম বাক্য ভনা গৰমে গৰমে।
দেখহ শুনহ সবে সামাজিক নৰে ॥

এহিয়ে আছিল তাইৰ লগত মোৰ পৰম
দেখাদেখি। প্ৰথম সাক্ষাততে তাই মোৰ মনৰ
মাজত এটা সাঁচ বহুৱাই গ'ল। সেই দিন ধৰি
তাই মোৰ মনৰ মাজত পানীত শ'ল মাছ ভুগু-
কিওৱাদি ভুগুকিয়াৱলৈ ধৰিলে। নাভাবো বুলিও
তাইক মই নুশাৰি থাকিব নোৱাৰা হ'লো।
খাওঁতে-শোওঁতে, উঠোতে-বহোতে তাইলৈ মোৰ
চেৰেচেৰেকৈ মনত পৰি থাকে। কেতিয়াবা
বুকুখনৰ কোনোবাখিনিৰ বিষায়। সাউংকৰে
উৰা মাৰি গৈ তাইৰ কাষতে পৰিমগৈ যেন
লাগে। সেয়ে মনৰ কথাবোৰ উজাৰি তাইলৈ
মই লিখিবলৈ ধৰিলো। আজিকালি তাইলৈ

বীৰেণ কুমাৰ কোঁৱৰ, চাৰ্কোলেচন মেনেজাৰ
(অবৈতনিক)

মই বনাই চিঠি লিখো। চিঠিৰ মাজত মোৰ
যাৰা মনৰ মাজত গুছবি-গুছবি থকা ভাব
গোটেই কবিতাও লিখি পঠাওঁ। তাই
বিলক বুকুৰ মাজতে সাৱটি লৈ তাইৰ
থকা হিয়াখন শাঁত পেলায়। মাজে সময়ে
মোক দেখা কৰি যায়হি। মোৰ দৰে
মোক নেদেখাকৈ থাকিব নোৱাৰে। সঁচাকৈ
ক'বলৈ হ'লে জালিগাঁৱত পৰাদি আমি
দুয়োৰে প্ৰেমত পৰিলো। তাইক মই
উৰিয়াই ভাল পাওঁ। তাইক বিমান
পাওঁ, তাক মই ভাষাবে বুজাব নোৱাৰো
সাগৰত পানী থিমান, আকাশত তৰা থি
তাইক মই ভাল পাওঁ সিমান। তাইৰ
মই হাঁহো, তাইৰ কান্দো-ত কান্দো ;
খিঙিত নাছৰ কাঁইট লাগিলে মই মোৰ
বিষ অনুভৱ কৰো। তাই মোৰ মৰমৰো
মৰ চেনেহৰো চেনেহৰ। তাই মোৰ কলি
টোকা একো। তাই মোৰ দেহনাও।
কালি তাইক সকলোৱে চিনি পোৱা হৈছে
তাইৰ নাম — **শ্ৰীমতী ভাকুটকুট**

নতুন বছৰৰ শুভেচ্ছাবে :

ধেমাজি বুক ষ্টল

ধেমাজি চাৰিআলি - ৭৮৭০৫২

মডি জেৰক্স

মাৰকং : ধেমাজি বুক ষ্টল।

ভাকুটকুট প্ৰকাশনৰ হৈ : উপদেষ্টা মণ্ডলী
উমেশ চেতিয়া, অৰুণ দিহিঙ্গীয়া, দিলীপ
বিকা, উমেশ খাণ্ডেলিয়া, কীৰ্তিকমল গগৈ
নাথ গোহাঁই (আইন উৎপাদক) গোবিন্দ
শ্ৰীমতী পুষ্পলতা ৰাজখোৱাৰ দ্বাৰা প্ৰকাশিত।
আৰু ভাকুটকুট প্ৰিন্টাৰি ধেমাজিত মুদ্ৰিত।
মুদ্ৰক : কেশৱ দত্ত

বিমল ৰাজখোৱা, সম্পাদক
প্ৰবন্ধ প্ৰসাদ শইকীয়া, সহকাৰী সম্পাদক

ভাকুটকুট/১৫